

śrī-vraja-nava-yuva-rājāṣṭakam

śrī-vraja-nava-yuvarājāya namaḥ

mudira-madam udāraṁ mardayann aṅga-kāntyā
vasana-ruci-nirastāmbhoja-kiñjalka-śobhaḥ |
taruṇima-taraṇīkṣāvīklavad-bālya-candro
vraja-nava-yuva-rājaḥ kāṅkṣitaṁ me kṛpīṣṭa ||1||

pitur anīsama-gaṇya-prāṇa-nirmanthaniyaḥ
kalita-tanur ivāddhā māṭṛ-vātsalya-puñjaḥ |
anugūṇa-guru-goṣṭhī-dṛṣṭi-pīyūṣa-vartir
vraja-nava-yuva-rājaḥ kāṅkṣitaṁ me kṛpīṣṭa ||2||

akhila-jagati jāgran-mugdha-vaidagdhya-caryā-
prathama-gurur udagra-sthām aviśrāma-saudhaḥ |
anupama-guṇa-rājī-rañjitāśeṣa-bandhur
vraja-nava-yuva-rājaḥ kāṅkṣitaṁ me kṛpīṣṭa ||3||

api madana-parāardhair duṣkaraṁ vikriyormim
yuvatiṣu nidadhāno bhrū-dhanur dhūnanena |
priya-sahacara-varga-prāṇa-mīnāmbu-rāśir
vraja-nava-yuva-rājaḥ kāṅkṣitaṁ me kṛpīṣṭa ||4||

nayana-śṛṇim-vinoda-kṣobhitānaṅganāgo-
nmathita-gahana-rādhā-citta-kāsāra-garbhaḥ |
praṇaya-rasa-marandāsvāda-līlā-ṣaḍ-aṅghrir
vraja-nava-yuva-rājaḥ kāṅkṣitaṁ me kṛpīṣṭa ||5||

anupadam udayantyā rādhikāsaṅga-siddhyā
sthaḡita-prṭhur athāṅga-dvandva-rāḡānubandhaḥ |
madhurima-madhu-dhārā-dhoraṇīm udanvān
vraja-nava-yuva-rājaḥ kāṅkṣitaṁ me kṛpīṣṭa ||6||

alaghu-kuṭīla-rādhā-dṛṣṭi-vārī-niruddha-
trijagad-aparatantrodāma-ceto-gajendraḥ |
sukha-mukhara-viśākhā-narmaṇā smera-vaktro
vraja-nava-yuva-rājaḥ kāṅkṣitaṁ me kṛpīṣṭa ||7||

tvayi rahasi milantyām sambhramanyāsabhugnāpy
uṣasi sakhi tavālī-mekhalā paśya bhāti |
iti vivṛta-rahasyair hrepayann eva rādhām
vraja-nava-yuva-rājaḥ kāṅkṣitaṁ me kṛpīṣṭa ||8||

vraja-nava-yuva-rājasyāṣṭakam tuṣṭa-buddhiḥ
kalita-vara-vilāsam yaḥ prayatnād adhite |
parijana-gaṇanāyām nāma tasyānurajyan

vilikhati kil vṛndāraṇya-rājñī-rasajñāḥ ॥9॥

iti śrī-vraja-nava-yuva-rājāṣṭakam samāptam ।